



Stqarrija għall-Istampa

Il-Lussemburgu, l-1 ta' Ottubru 2019

L-Awdituri tal-UE jiskrutinizzaw l-iskambju ta' informazzjoni dwar it-taxxa li jseħh fost l-Istati Membri

Il-Qorti Ewropea tal-Awdituri qed twettaq awditu biex tivvaluta jekk l-iskambju ta' informazzjoni dwar it-taxxa li jseħh fl-UE huwiex effettiv. B'mod partikolari, l-awdituri se janalizzaw is-sistema stabbilita, u se jivvalutaw il-mod kif il-Kummissjoni Ewropea tappoġġa l-implimentazzjoni ta' din is-sistema u timmonitorja l-prestazzjoni tagħha. Huma se jeżaminaw ukoll kif l-Istati Membri tal-UE jiskambjaw l-informazzjoni, u jekk huma jagħmlux l-aħjar użu mid-*data* li jirċievu.

Flimkien mal-Istati Membri, il-Kummissjoni Ewropea qed taħdem biex tagħmel is-sistemi fiskali nazzjonali tal-UE aktar trasparenti, affidabbli u effettivi. Għal dan il-għan, għet stabbilita sistema għall-iskambju ta' informazzjoni dwar it-taxxa u dwar il-kontijiet finanzjarji fost l-Istati Membri. F'konformità mal-istandards tal-OECD, l-awtoritajiet tat-taxxa fl-UE qablu wkoll li jikkooperaw aktar mill-qrib, mhux biss billi japplikaw ir-regoli dwar it-tassazzjoni b'mod korrett, iżda anki billi jiġġieldu kontra l-frodi u l-evazzjoni tat-taxxa.

L-awdituri ppubblikaw Previżjoni ta' Awditu dwar l-iskambju ta' informazzjoni dwar it-taxxa li jseħh fl-UE. Il-Previżjonijiet ta' Awditi jipprovdu informazzjoni dwar kompitu tal-awditjar li jkun għaddej. Huma intenzjonati li jkunu sors ta' informazzjoni għal dawk interessati fil-politika jew fil-programmi li jkunu qed jiġu awditjati.

"It-trasparenza fiskali hija kruċjali għas-Suq Uniku. Hija żżid iċ-ċertezza għall-kontribwenti u tikkontribwixxi għal kompetizzjoni ġusta. Din hija r-raġuni għalfejn l-iskambju ta' informazzjoni għal skopijiet fiskali sar suġġett topiku", qalet Ildikó Gáll-Pelcz, il-Membri tal-Qorti Ewropea tal-Awdituri responsabbli għall-awditu. "Fi snin reċenti, l-inizjattivi taw lill-amministrazzjonijiet aċċess bla preċedent għall-informazzjoni dwar it-taxxa. L-awditu tagħna se jivverifika, b'mod

L-iskop ta' din l-istqarrija għall-istampa huwa li jingħataw il-messaġġi prinċipali tal-Previżjoni ta' Awditu maħruġa mill-Qorti Ewropea tal-Awdituri. Il-previżjoni sħiħa tinsab bl-Ingliż fuq eca.europa.eu.

ECA Press

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

partikolari, jekk is-sistema attwali hijiex effettiva biex tiżgura li qed jitħallas l-ammont korrett ta' taxa fl-Istat Membru t-tajjeb."

Fil-livell tal-UE, kemm l-Istati Membri kif ukoll il-Kummissjoni (id-Direttorat Ġenerali għat-Tassazzjoni u l-Unjoni Doganali) għandhom ir-responsabbiltà doppja li jiżguraw kompetizzjoni fiskali ġusta. Id-Direttiva tal-2011 dwar il-Kooperazzjoni Amministrattiva tikkostitwixxi parti fundamentali mil-leġislazzjoni tal-UE dwar il-kooperazzjoni amministrattiva fit-tassazzjoni diretta. Fi snin reċenti, din ġiet emendata bosta drabi biex il-kamp ta' applikazzjoni tagħha jiġi estiż.

L-awditu se jivvaluta s-sistema stabbilita fl-UE għall-iskambju ta' informazzjoni dwar it-taxxa. B'mod partikolari, l-awdituri se jeżaminaw:

- o jekk il-Kummissjoni kinitx stabbiliet qafas sod, u jekk hijiex qed timmonitorja s-sistema b'mod xieraq; u
- o jekk l-Istati Membri kinux implimentaw is-sistema, u jekk din hijiex effettiva.

Nota lill-edituri

Ir-rapport tal-awditjar huwa mistenni li jiġi ppubblikat fl-2020.

Kuntatt għall-istampa għal din il-previzjoni

Vincent Bourgeois – E: vincent.bourgeois@eca.europa.eu

T: (+352) 4398 47502 / M: (+352) 691 551 502